

గ్రూప్-1 పరీక్షల్లో జోక్యం చేసుకోలేం

- మధ్యంతర ఉత్తర్వులు ఇచ్చేందుకు సుప్రీం నిరాకరణ
- యధాతథంగా గ్రూప్ పరీక్షల నిర్వహణ

అక్టోబర్ 21 (సీలగిరి ఎక్స్‌ప్రెస్) న్యూఢిల్లీ

తెలంగాణ గ్రూప్-1 అభ్యర్థుల పిటిషన్‌పై జోక్యం చేసుకునేందుకు, మధ్యంతర ఉత్తర్వులు జారీ చేసేందుకు సుప్రీంకోర్టు నిరాకరించింది. హైకోర్టు తన మధ్యంతర ఉత్తర్వుల్లో అన్ని అంశాలూ స్పష్టంగా చెప్పిందని సీజేబి

-మిగతా 2 లో

సియోల్‌లో మంత్రుల బృందం పర్యటన

- చెత్త తరలింపు..విద్యుత్ ఉత్పత్తిపై పరిశీలన
- అతిపెద్ద మాసో ప్లాంట్ పసితిరుపై అధ్యయనం

అక్టోబర్ 21 (సీలగిరి ఎక్స్‌ప్రెస్) హైదరాబాద్,

దక్షిణ కొరియా రాజధాని సియోల్‌లో చెత్త నుంచి విద్యుదుత్పత్తి చేసే మాసో రిసోర్స్ రికవరీ ప్లాంట్‌ను మంత్రుల బృందం సందర్శించింది. అలాగే అక్కడ చెత్త

-మిగతా 2 లో

ప్రశాంతంతగా తొలిరోజు గ్రూప్-1 పరీక్షలు

అభ్యర్థులకు శుభాకాంక్షలు తెలిపిన సీఎం

హైదరాబాద్,

తెలంగాణలో తొలిరోజు గ్రూప్-1 పరీక్ష ముగిసింది. పరీక్షకు వెళ్లే అభ్యర్థులకు సీఎం రేవంత్ శుభాకాంక్షలు తెలిపారు. రాష్ట్ర ప్రభుత్వం జారీ చేసిన జీవో 29 రద్దు చేయాలని కోరుతూ గ్రూప్-1 అభ్యర్థులు సుప్రీంకోర్టును ఆశ్రయించగా.. పరీక్షను వాయిదా వేసేందుకు నిరాకరించింది. దీంతో షెడ్యూల్ ప్రకారం

-మిగతా 2 లో

బండి, రేవంత్ ఇద్దరూ దోస్తూలే

- గ్రూప్-1 నియామకాల్లో ఎస్సీ, ఎస్టీ, బీసీ, మైనార్టీలకు అన్యాయం
- సుప్రీంకోర్టు కేసును తిరస్కరించలేదు
- దీనిపై న్యాయ పోరాటం ఉధృతం చేస్తాం
- విద్యుత్ ఛార్జీలు పెంచితే ఊరుకోం
- మీడియా సమావేశంలో కేటీఆర్ విమర్శలు

అక్టోబర్ 21 (సీలగిరి ఎక్స్‌ప్రెస్) హైదరాబాద్,

గ్రూప్-1 నియామకాల్లో ఎస్సీ, ఎస్టీ, బీసీ, మైనార్టీ అభ్యర్థులకు జరుగుతున్న అన్యాయంపై బీఆర్ఎస్ పార్టీ చివరి వరకు పోరాడుతామని ఆ పార్టీ వర్కింగ్ ప్రెసిడెంట్ కేటీఆర్ తేల్చిచెప్పారు. జీవో 29, జీవో 46 తప్పని హైకోర్టులో రుజువు చేయిస్తామని, సమర్థవంతమైన న్యాయవాదితో వాదనలు వినిపిస్తామని కేటీఆర్ స్పష్టం చేశారు.

-మిగతా 2 లో

మూసీపై పూటకోమాట

- సీఎం రేవంత్‌పై మాజీ మంత్రి హరీష్ పైర్
- కుట్రలను బట్టబయలు చేస్తామని హెచ్చరిక

హైదరాబాద్

మూసీ ప్రక్షాళనకు సంబంధించి ముఖ్యమంత్రి రేవంత్‌రెడ్డి పూటకోమాట మాట్లాడుతున్నారని మాజీ మంత్రి, బీఆర్ఎస్ సీనియర్ నేత తన్నీరు హరీశ్‌రావు ఎద్దేవా చేశారు.

-మిగతా 2 లో

ప్రపంచానికి ఆశాకిరణంగా భారత్

- ఆర్థిక ఇబ్బందుల్లో సమర్థ పనితీరు
- దేశం ప్రతి రంగంలో శరవేగంగా అభివృద్ధి
- 'ది ఎన్టీటీవీ వరల్డ్ సమ్మిట్‌లో మోడీ

న్యూఢిల్లీ,

ప్రపంచం మొత్తం కొవిడ్, యుద్ధాలు, ఆర్థిక సంక్షోభాలతో ఇబ్బంది పడుతున్న వేళ కూడా మన దేశంలో 'భారత్ శతాబ్ది' గురించి ఆలోచిస్తున్నారని ప్రధాని మోదీ అన్నారు. ఆయన 'ది ఎన్టీటీవీ వరల్డ్ సమ్మిట్‌లో ప్రారంభోపన్యాసం చేశారు.

-మిగతా 2 లో

పోలీస్ కుటుంబాలను ఆదుకుంటాం

- దేశ భద్రత, ప్రజల రక్షణలో పోలీసుల పాత్ర ఎనలేనిది
- పజలు ప్రశాంతంగా ఉంటున్నారంటే పోలీసులే కారణం
- శాంతిభద్రతలతోనే రాష్ట్రానికి పెట్టుబడి అవకాశాలు
- మరణించిన పోలీస్ కుటుంబాలకు 2కోట్ల వరకు సాయం
- అమరపోలీసులకు నివాళి అర్పించిన సీఎం రేవంత్ రెడ్డి

రాష్ట్ర అభివృద్ధిలోనూ పోలీసులదే కీలక బాధ్యత

హైదరాబాద్,

శాంతి భద్రతలు, నిఘా విషయంలో తెలంగాణ పోలీసుల పాత్ర కీలకమని సీఎం రేవంత్‌రెడ్డి అన్నారు. దేశ భద్రత, ప్రజల రక్షణలో పోలీసుల పాత్ర ఎనలేనిదన్నారు. అమరులైన వారి కుటుంబాలను ప్రభుత్వం

-మిగతా 2 లో

విమానయాన భద్రతలో ప్రభుత్వం రాజీపడదు

- బెదిరింపు కాల్ చేసేవారికి జీవిత ఖైదు
- విమానయాన చట్టాల సవరణకు యత్నిస్తున్నాం
- కేంద్రమంత్రి రామ్మోహన్ నాయుడు వెల్లడి

అక్టోబర్ 21 (సీలగిరి ఎక్స్‌ప్రెస్) న్యూఢిల్లీ,

విమానయాన భద్రతే ప్రభుత్వానికి అత్యున్నత ప్రాధాన్యమని కేంద్ర విమానయాన శాఖ మంత్రి కింజరాపు రామ్మోహన్‌నాయుడు తెలిపారు. బెదిరింపులకు పాల్పడేవారిని నో పై జాబితాలో చేర్చిలా చట్టాలను సవరిస్తున్నామని పేర్కొన్నారు. ఆయన సోమవారం విలేకర్ల సమావేశంలో

-మిగతా 2 లో

మనదేశంలో ఓ మాదరిగా.. వారి దేశంలో మరోమాదిరి

అందుకే దైత్యవేత్తలను కెనడా నుంచి రప్పించాం కెనడా తీరుపై అసహనం వ్యక్తం చేసిన మంత్రి జైశంకర్

న్యూఢిల్లీ,

భారత దౌత్యవేత్తలపై కెనడా ప్రభుత్వ చర్యలతో ఇరుదేశాల మధ్య దౌత్య సంబంధాలు క్షీణించిన క్రమంలో..తాజా పరిణామాలపై భారత విదేశాంగ మంత్రి ఎన్ జైశంకర్

-మిగతా 2 లో

పోలీస్ కుటుంబాలను ఆదుకుంటాం

(మొదటి తరువాయి)

ఆదుకుంటుందని చెప్పారు. విధి నిర్వహణలో మరణించిన అధికారులను గుర్తు చేసుకోవడం అందరికీ స్ఫూర్తిదాయకమని చెప్పారు. అమరులైన కానిస్టేబుల్, ఏఎస్సై కుటుంబాలకు రూ.కోటి పరిహారం ఇస్తామని సీఎం రేవంత్‌రెడ్డి ప్రకటించారు. హైదరాబాద్‌లోని గోషామహల్ స్టేడియంలో నిర్వహించిన పోలీసు అమరవీరుల సంస్కరణ కార్యక్రమంలో పాల్గొన్నారు. విధి నిర్వహణలో అనువులుబాసి అమరులైన పోలీసులకు సీఎం నివాళు లర్పించారు. అనంతరం ముఖ్యమంత్రి రేవంత్ ప్రసంగిస్తూ.. అమరులైన పోలీస్ అధికారులందరికీ ప్రభుత్వం తరపున ఘన నివాళులర్పించారు. 140 కోట్ల దేశ జనాభా ప్రశాంతంగా ఉంటున్నారంటే అందుకు పోలీసులే కారణమన్నారు. రాష్ట్రం అభివృద్ధి పదంవైపు నడవాలంటే పోలీసులు కీలకమన్నారు. నిరుద్యోగుల సమస్య, శాంతి భద్రత లేని రాష్ట్రం ఉంటే పెట్టుబడులు రావని.. రాష్ట్రం అభివృద్ధికి పోలీసులు నిరంతరం శ్రమిస్తున్నందుకు అభినందనలు తెలియజేశారు. అమరులైన పోలీస్ అధికారుల కుటుంబాలను ప్రభుత్వం ఆదుకుంటుందని స్పష్టం చేశారు. అమరులైన ఎస్సై, సీఐ కుటుంబాలకు రూ.కోటి 25 లక్షలు.. డీఎస్పీ, ఏఎస్పీ కుటుంబాలకు రూ.కోటి 50 లక్షలు.. ఎస్పీ, ఐపీఎస్ కుటుంబాలకు రూ.2 కోట్ల పరిహారం ఇస్తామన్నారు. శాశ్వత అంగవైకల్యం పొందిన పోలీసులకు పరిహారం

ఇస్తామని ప్రకటించారు.‘పోలీసు సిబ్బంది పట్ల నాకు ప్రత్యేక అభిమానం ఉంది. పోలీసులు, వారి కుటుంబాలు అత్యగౌరవంతో జీవించాలి. ఎవరి ముందో చేయి చాచే పరిస్థితి తెచ్చుకోవ ద్దని కోరుతున్నానని అన్నారు. విమర్శలకు అవకాశం ఇవ్వొద్దని కోరుతున్నా. విధి నిర్వహణలో పోలీసులకు ఎలాంటి లోటు లేకుండా చర్యలు తీసుకుంటాం. వారి ఖర్చులు, ఇతర ఏర్పాట్లకు నిధులు కేటాయిస్తాం. నేరగాళ్ళు సరికొత్త విధానాలతో ముందుకొస్తున్నారు. పెరుగుతున్న ఆధునిక సాంకేతికత ద్వారా నేరాలు చేస్తున్నారని హెచ్చరించారు. తెలంగాణ పోలీసుల విధానాలను ఇతర రాష్ట్రాలు పాటీస్తున్నాయి. మన ఫోరెన్సిక్ ల్యాబ్ అనేక రాష్ట్రలకు ఆదర్శంగా నిలుస్తోంది. మన సైబర్ క్రైమ్ విభాగం దేశంలోనే గొప్పదని కేంద్ర హోంశాఖ అభినందించింది. ఇవాళ డ్రగ్స్ మహమ్మారి యువతను పట్టిపీడిస్తోంది. డ్రగ్స్ వల్ల పంజాబ్ అనేక కష్టాలు ఎదుర్కొంటోంది. మాదకద్రవ్యాల వినియోగం రాష్ట్రంలో క్రమంగా పెరుగుతోంది. వీటి నివారణకు రాష్ట్రంలో టీజీన్యాబ్‌ను ఏర్పాటు చేశాం. ఏఐ పరిజ్ఞానంతో ట్రాఫిక్ నియమాలు ఉల్లంఘించేవారిని గుర్తిస్తున్నాం. నేరస్థులను కఠినంగా శిక్షించేందుకు మా ప్రభుత్వం కట్టుబడి ఉంది. శాంతిభద్రతలను చేతుల్లోకి తీసుకోవద్దని ప్రజలను కోరుతున్నాం. వివిధ పండుగలు ప్రశాంతంగా జరుపుకోవడంలో పోలీసుల

సేవలు మరచిపోలేము. జీతం కోసం వారు పనిచేయడం లేదని అన్నారు. బాధ్యతాయుతంగా భావించి సేవలు అందిస్తున్నారు’ అని రేవంత్‌రెడ్డి తెలిపారు. తీవ్రవాదులు, మావోయిస్టు చేతుల్లో మరణించిన అధికారులను స్మరించుకోవడం అందరికీ స్ఫూర్తిదాయకమన్నారు. సైబర్ నేరాలు విపరీతంగా పెరిగిపోతున్నాయని.. డ్రగ్స్ మహమ్మారి యువతపై తీవ్ర ప్రభావం చూపుతోందన్నారు.దేశానికే తెలంగాణ రాష్ట్రం ఆదర్శంగా ఉండే విధంగా చర్యలు తీసుకుంటున్నామని తెలిపారు. హైదరాబాద్‌లో ట్రాఫిక్ సమస్యల పరిష్కారం కోసం కృషి చేస్తున్నామన్నారు. మందిరాల మీద, మజిలీల మీద దాడులు చేసే వారిపై కఠినంగా వ్యవహరిస్తామని హెచ్చరించారు. ఇటీవల ముత్యాలమ్మ గుడిపై దాడి చేసిన వారిపై కూడా కఠిన చర్యలు తీసుకుంటామని వెల్లడించారు. శాంతి భద్రతలు తమ చేతిల్లోకి తీసుకునే వారి పట్ల కఠినంగా ఉండాలని తెలిపారు. వివిధ పండుగలు ప్రశాంతంగా జరుకోవడంలో పోలీస్ సేవలు మరచిపోలేమని కొనియాడారు. జీతం కోసం పోలీస్ సిబ్బంది పనిచేయడం లేదని.. బాధ్యతాయుతంగా భావించి పోలీసులు సేవలు అందిస్తున్నారన్నారు. క్రిమినల్స్‌తో పోలీసులు ఫ్రెండ్లీగా ఉండడం కాదని.. బాధితులతో ఫ్రెండ్లీగా ఉండాలని సూచించారు.

బండి, రేవంత్ ఇద్దరూ దోస్తులే

(మొదటి తరువాయి)

తెలంగాణ భవన్‌లో కేటీఆర్ మీడియాతో మాట్లాడారు. గ్రూప్-1 అభ్యర్థుల తరపున తమ పార్టీ నాయకులు ఆర్ఎస్ ప్రవీణ్ కుమార్, దానోజు శ్రవణ్.. పది మంది గ్రూప్-1 అభ్యర్థులతో కలిసి సుప్రీంకోర్టులో పిటిషన్ దాఖలు చేశారు. తమ పిటిషన్ తరపున కపిల్ సిబల్ బలమైన వాదనలు వినిపించారు. పిటిషన్‌ను సుప్రీంకోర్టు తిరస్కరించలేదు. ఇవాళ పరీక్ష ఉంది కాబట్టి.. ఈ సమయంలో ఆవదం కరెక్ట్ కాదు. గ్రూప్-1 అభ్యర్థులు దాఖలు చేసిన రిట్ పిటిషన్ మీద హైకోర్టు నిర్ణయం తీసుకునే వరకు ఫలితాలను ప్రకటించొద్దని ప్రభుత్వానికి సుప్రీంకోర్టు ఆదేశాలు జారీ చేసింది. త్వరగా విచారణ జరిపి న్యాయం చేయాలని కూడా సుప్రీంకోర్టు చెప్పిందని కేటీఆర్ తెలిపారు. కనీఆర్ నాయకత్వంలో జీవో 55 తీసుకొచ్చాం. ఎస్సీ, ఎస్టీ, బీసీ, మైనార్టీ అభ్యర్థులకు న్యాయం జరగాలని జీవో 55 తెచ్చాం. ఓపెన్ కోటాలో కూడా రిజర్వ్డ్ వారికి అవకాశం కల్పించే విధంగా జీవో 55 తీసుకొచ్చాం. జీవో 29పై తాము జూన్, జూలై నుంచి మొత్తుకుంటున్నాం. శాసనసభలో హాంకేరావు మాట్లాడారు. ప్రెస్‌మిట్ పెట్టి ఆర్ఎస్సీ, దానోజు శ్రవణ్ పలుమార్లు హెచ్చరించారు. కాంగ్రెస్ ప్రభుత్వం మూర్ఖపు వైఖరి వల్ల గందరగోళాల మధ్య పరీక్ష నిర్వహించారని కేటీఆర్ ధ్వజమెత్తారు. 63 పోస్టులకు 30 వేల మంది పోటీ పడుతున్నారు. వారం రోజుల పాటు పరీక్షలు రాయాలి. మనసులో ఎంతో ప్రశాంతత ఉండాలి. కానీ ఈ ప్రభుత్వం వారిని హింసించింది. కోర్టులో కేసు ఉంది.. తెగేదాకా ఆగగల అంటే కూడా కనికరించలేదు. జీవో 29 రాజ్యాంగ విరుద్ధమని చెప్పారు. కానీ ప్రభుత్వం పట్టించుకోవడం లేదు. తెలుగు అకాడమీ పుస్తకాలు ప్రామాణికం కాదంటే మేం ఎక్కడ చావాలి అని అడిగారు. పరీక్షలు ఎలా రాయాలని అడిగారు. కొంచెం వాయిదా వేయందని అడిగారు. ధర్మాలు, దరఖాస్తులు పెట్టుకున్నారు. కానీ ప్రభుత్వం దుర్మార్గంగా వ్యవహరిస్తోంది. బలహీన వర్గాలను అణిచివేస్తోంది. జీవో 55కి తూట్లు పొడిచింది. తెలంగాణేతర పిల్లలకు

ప్రయోజనం చేకూర్చేలా వ్యవహరిస్తోంది. హైకోర్టులో కూడా గ్రూప్-1 అభ్యర్థుల తరపున కొట్లాడుతాం. టాప్ లాయర్‌ను తీసుకొస్తామని కేటీఆర్ తెలిపారు. కాంగ్రెస్ పార్టీని అధికారంలోకి తీసుకొచ్చిందే నిరుద్యోగులు. ఇప్పుడేమో వారిని జీవో 29 తీసుకొచ్చి మోసం చేస్తున్నారు. జీవో 46కు సంబంధించిన పిల్లల కోసం కూడా సుప్రీంకోర్టులో కొట్లాడుతాం. గ్రూప్-4లో బ్యాక్ లాగ్ పోస్టులు కానివ్వొద్దని కోరుతున్నారు. ఇకపోతే సీఎం రేవంత్‌రెడ్డి, కేంద్రమంత్రి బండి సంజయ్‌లు రహస్య మిత్రులని బీజేఎస్ వర్మింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంచలన ఆరోపణలు చేశారు. రేవంత్ కుర్చీ పోతుంటే బండి సంజయ్‌కు అంత బాధ ఎందుకని ప్రశ్నించారు. బండి సంజయ్ కామెంట్లపై స్పందించాల్సిన అవసరం లేదని అన్నారు. కాంగ్రెస్, బీజేపీ నేతలవి రహస్య ఒప్పందాలని.. ఖచ్చితంగా బయటకు వస్తాయని కేటీఆర్ అన్నారు.

ప్రయోజనం చేకూర్చేలా వ్యవహరిస్తోంది. హైకోర్టులో కూడా గ్రూప్-1 అభ్యర్థుల తరపున కొట్లాడుతాం. టాప్ లాయర్‌ను తీసుకొస్తామని కేటీఆర్ తెలిపారు. కాంగ్రెస్ పార్టీని అధికారంలోకి తీసుకొచ్చిందే నిరుద్యోగులు. ఇప్పుడేమో వారిని జీవో 29 తీసుకొచ్చి మోసం చేస్తున్నారు. జీవో 46కు సంబంధించిన పిల్లల కోసం కూడా సుప్రీంకోర్టులో కొట్లాడుతాం. గ్రూప్-4లో బ్యాక్ లాగ్ పోస్టులు కానివ్వొద్దని కోరుతున్నారు. ఇకపోతే సీఎం రేవంత్‌రెడ్డి, కేంద్రమంత్రి బండి సంజయ్‌లు రహస్య మిత్రులని బీజేఎస్ వర్మింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంచలన ఆరోపణలు చేశారు. రేవంత్ కుర్చీ పోతుంటే బండి సంజయ్‌కు అంత బాధ ఎందుకని ప్రశ్నించారు. బండి సంజయ్ కామెంట్లపై స్పందించాల్సిన అవసరం లేదని అన్నారు. కాంగ్రెస్, బీజేపీ నేతలవి రహస్య ఒప్పందాలని.. ఖచ్చితంగా బయటకు వస్తాయని కేటీఆర్ అన్నారు.

గ్రూప్-1 పరీక్షల్లో జోక్యం చేసుకోలేం

(మొదటి తరువాయి)

నేతృత్వంలోని ధర్మాసనం తెలిపింది. అభ్యర్థులు పరీక్షా కేంద్రాల్లో ఉన్నప్పుడు జోక్యం చేసుకోవడం సరికాదని పేర్కొంది. ఫలితాల విడుదలకు ముందే తుది విచారణ ముగించాలని హైకోర్టుకు సూచించింది. రాష్ట్ర ప్రభుత్వం జారీ చేసిన జీవో 29 రద్దు చేయాలని కోరుతూ గ్రూప్-1 అభ్యర్థులు సుప్రీంకోర్టులో పిటిషన్ దాఖలు చేశారు. తీర్పు వచ్చే వరకు పరీక్షలు వాయిదా వేయాలని కోరారు. జీవో 55నే అమలు చేయాలని కోరినా సీఎం పట్టించుకోవడం లేదని పిటిషన్‌లో పేర్కొన్నారు. దివ్యాంగుల రిజర్వేషన్లకు సంబంధించి 2022లో జారీ చేసిన జీవో 55కు సవరణ తీసుకొస్తూ ఫిబ్రవరి 8న జారీ చేసిన జీవో 29ని రద్దు చేయాలని గ్రూప్-1 అభ్యర్థులు కోరుతున్నారు. జనరల్ కేటగిరిలోని అభ్యర్థుల కంటే ఎక్కువ మార్కులు సాధించిన వారిని ఆ్నరిజర్నుడుగానే పరిగణిస్తుండటం వల్ల దివ్యాంగ అభ్యర్థులకు అన్యాయం జరుగుతోందన్నారు. వారికంటే ఎక్కువ మార్కులు వచ్చినా.. రిజర్వేషన్ కేటగిరిగానే పరిగణించి 1:50 కింద అభ్యర్థులను మెయిన్స్‌కు పిలవాలని కోరుతున్నారు. దివ్యాంగుల రిజర్వేషన్లకు సంబంధించిన వివాదం నేపథ్యంలో గ్రూప్-1 పరీక్షలు నిలిపివేయాలని కొందరు అభ్యర్థులు కోరగా.. హైకోర్టు నిరాకరించింది. నోటిఫికేషన్ రద్దు చేయాలన్న అభ్యర్థనను తిరస్కరించిన ఉన్నత న్యాయస్థానం.. నియామకాలు తుది తీర్పునకు లోబడి ఉంటాయని విచారణ వాయిదా వేసింది. ఈ నేపథ్యంలో గ్రూప్-1 అభ్యర్థులు సుప్రీంకోర్టును ఆశ్రయించారు. దీంతో సోమవారం నుంచి జరగాల్సిన గ్రూప్-1 మెయిన్స్ పరీక్షలకు లైన్ క్రియర్ అయింది. మరికొద్ది గంటల్లో పరీక్షలు ప్రారంభం కానున్న నేపథ్యంలో సుప్రీంకోర్టు సంచలన తీర్పు వెలువరించింది. ప్రస్తుత దశలో పరీక్షల నిర్వహణలో తాము జోక్యం చేసుకోలేమని తెలిపింది. మధ్యంతర ఉత్తర్వులు ఇచ్చేందుకు న్యాయస్థానం నిరాకరించింది. ఈనెల 27వ తేదీ వరకు గ్రూప్-1 మెయిన్స్ పరీక్షలు నిర్వహించాలని టీజీపీఎస్సీ షెడ్యూల్ విడుదల చేసింది. పరీక్షల వాయిదాకు నిరాకరిస్తూ పిటిషన్‌ను తిరస్కరించడంతో దీంతో తెలంగాణ ప్రభుత్వానికి సుప్రీంకోర్టులో ఊరట లభించింది. తెలంగాణలో గ్రూప్ 1 మెయిన్స్ పరీక్షల కోసం టీజీపీఎస్సీ పూర్తి ఏర్పాట్లు చేసింది. అక్టోబర్ 21 నుంచి 27వ తేదీ వరకు మధ్యాహ్నం 2 గంటల నుంచి 5 గంటల వరకు పరీక్షలు జరగనున్నాయి. గ్రూప్-1 మెయిన్స్ పరీక్షలకు 31,383 మంది అభ్యర్థులు హాజరకానున్నారు. హైదరాబాద్, రంగారెడ్డి, మేడ్చల్ మల్కాజిగిరి జిల్లాల్లో 46 పరీక్షా కేంద్రాల ఏర్పాటు చేశారు. హైదరాబాద్ జిల్లాలో 8, రంగారెడ్డి జిల్లాలో 11, మేడ్చల్ మల్కాజిగిరి జిల్లాలో 27 పరీక్ష కేంద్రాలను టీజీపీఎస్సీ ఏర్పాటుచేసింది. అన్ని కేంద్రాల వద్ద ఏవిధమైన అవకతవకలు, అవాంఛనీయమైన సంఘటనలు జరగకుండా గట్టి బందోబస్తు ఏర్పాటు చేస్తున్నట్లు పోలీసు శాఖ తెలిపింది. పరీక్షల నిర్వహణను జిల్లా కలెక్టర్లు పర్యవేక్షిస్తారు. 2011 తర్వాత గ్రూప్-1 మెయిన్స్ పరీక్షలు జరుగుతున్నాయి. తెలంగాణ రాష్ట్రం ఏర్పడిన తర్వాత తొలిసారి ఈ పరీక్షలను నిర్వహిస్తున్నారు. గతంలో నోటిఫికేషన్ ఇచ్చినప్పటికీ అనివార్య కారణాలతో వాయిదాపడుతూ వచ్చింది.

ప్రపంచానికి ఆశాకిరణంగా భారత్

(మొదటి తరువాయి)

ప్రపంచానికి భారత్ ఆశాకిరణంలా కనిపిస్తోందన్నారు. దేశం ప్రతి రంగంలో శరవేగంగా అభివృద్ధి చెందుతోందని అభివర్ణించారు. ‘మా ప్రభుత్వం ఇప్పటికే 125 రోజులు పూర్తి చేసుకొంది. ఈ కాలంలో మా ప్రభుత్వ అనుభవాన్ని మీతో పంచుకుంటాను. పేదలకు 3 కోట్ల కొత్త పక్కా గృహాలు ఇచ్చాం. రూ.9 లక్షల కోట్ల ఇన్నా ప్రాజెక్టులపై పని మొదలైంది. 15 వందేభారత్ రైళ్లు ప్రారంభించాం. 8 కొత్త ఎయిర్ పోర్టుల పనికి శ్రీకారం చుట్టాం. యువతకు రూ.2లక్షల కోట్ల రూపాయల ప్యాకేజీ ఇచ్చాం. రైతుల ఖాతాల్లో రూ.21 వేల కోట్లను బదిలీ చేశాం. 70 ఏళ్లు దాటిన వృద్ధులకు ఉచిత వైద్యానికి ఏర్పాట్లు చేశాం. 5 లక్షల ఇళ్లలో రూఫ్‌టాప్ సోలార్ వ్యవస్థలు ఏర్పాటు చేశాం. స్టాక్‌మార్కెట్ సూచీల్లో దాదాపు 7 శాతం వృద్ధి నమోదైంది. విదేశీ మారకద్రవ్యం 700 బిలియన్ డాలర్లను దాటేసింది. నేను కేవలం 125 రోజుల్లో జరిగిందే చెబుతున్నాను. ఈ కాలంలో భారత్‌లో ప్రపంచం మూడు విషయాలు చర్చించడానికి వచ్చింది. టెలికామ్-డిజిటల్ ప్యూవర్‌పై అంతర్జాతీయ అసెంబ్లీ జరిగింది. గ్లోబల్ ఫిసీటెక్ ఫెస్టివల్ నిర్వహించారు. గ్లోబల్ సెమికండెక్టర్ ఎకోసిస్టమ్‌పై సదస్సు జరిగింది. ఇవి భారత్ దిశ.. ప్రపంచం ఆశను తెలియజేస్తున్నాయి. ప్రపంచ భవిష్యత్తును భారత్ నిర్ణయిస్తుంది. మా ప్రభుత్వ మూడో విదత పాలనతో రేడింగ్ ఎజెన్సీలు దేశ వృద్ధిరేటును గణనీయంగా పెంచాయి’ అని ప్రధాని మోదీ పేర్కొన్నారు. భారత్ వేగంగా వృద్ధి చెందుతున్న దేశమని ప్రధాని మోదీ అభివర్ణించారు. పేదల కష్టాలు తమకు బాగా తెలుసన్నారు. ఈ కార్యక్రమానికి ముందు ఆయన సదస్సులో పాల్గొనడానికి వచ్చిన విదేశీ అతిథులను కలుసుకొన్నారు. రెండ్రోజుల పాటు జరగనున్న ఈ సదస్సులో యూకే మాజీ ప్రధాని డేవిడ్ కామరూన్, భూటాన్ ప్రధాని దాసో త్వేరింగ్ టోబ్జే, విదేశాంగ మంత్రి ఎస్ జైశంకర్, భారతీ ఎయిర్‌టెల్ చైర్మన్ సునీల్ మిశ్రల్ తదితరులు పాల్గొననున్నారు.

సియోల్‌లో మంత్రుల బృందం పర్యటన

(మొదటి తరువాయి)

నకరణ, మురికి నీటి నిర్వహణ తదితర పద్ధతులను కూడా పరిశీలించింది. సియోల్‌లో తెలంగాణ మంత్రులు, అధికారుల బృందం పర్యటిస్తోంది. మంత్రులు పొన్నం ప్రభాకర్, పొంగులేటి శ్రీనివాస్‌రెడ్డి, సీఎం సలహాదారు వేం నరేందరెరెడ్డి, ఎంపీ చామల కిరణ్‌కుమార్ రెడ్డి, హైదరాబాద్ మేయర్ గద్వాల విజయలక్ష్మి, పలువురు ఎమ్మెల్యేలు, పురపాలక శాఖ ముఖ్యకార్యదర్శి దానకిషోర్, జీహెచ్‌ఎంసీ, మూసీ రివర్‌ప్రంట్ అధికారులు ఈ బృందంలో ఉన్నారు. మాపో ప్లాంట్‌లో రోజుకు వెయ్యి టన్నుల వ్యర్థాలను రీసైక్లింగ్ చేసి విద్యుదుత్పత్తి చేస్తున్నారు. వ్యర్థాల రీసైక్లింగ్‌కు వేస్ట్ టు ఎనర్జీ టెక్నాలజీని సియోల్ నగరపాలక సంస్థ వాడుతోంది. వర్షావరణంపై దుష్ప్రభావం పడకుండా ఆధునిక సాంకేతికతను వినియోగిస్తోంది. మరో 10 ఏళ్లలో పూర్తిగా భూ ఉపరితలం నుంచి తొలగించి భూగర్భంలో అతిపెద్ద ప్లాంట్‌ను నిర్మించేందుకు సియోల్ నగర పాలక సంస్థ ప్రయత్నాలు చేస్తోంది. ఈ నేపథ్యంలో మాపో ప్లాంట్ పనితీరును అధ్యయనం చేసేందుకు తెలంగాణ మంత్రుల బృందం వెళ్లింది. హైదరాబాద్ నగరం, తెలంగాణ ప్రజల భావితరాల భవిష్యత్తును దృష్టిలో ఉంచుకుని మూసీ నదిని ప్రక్షాళన చేయాలని రాష్ట్ర ప్రభుత్వం నిర్ణయించినట్లు ఎంపీ చామల కిరణ్‌కుమార్‌రెడ్డి తెలిపారు. సియోల్‌లో చెయోంగ్ గయ్ చియోన్ నదిని ఆయన పరిశీలించారు.

ప్రశాంతంతగా తొలిరోజు గ్రూప్-1 పరీక్షలు

(మొదటి తరువాయి)

సోమవారం మధ్యాహ్నం 2 గంటలకు మెయిన్స్ పరీక్షలు మొదలయ్యాయి. ఈ నెల 27 వరకు ఈ పరీక్షలు కొనసాగనున్నాయి. పలు చోట్ల పరీక్షకు ఒక్క నిమిషం అలస్యంగా వచ్చిన అభ్యర్థులను పోలీసులు కేంద్రాల్లోకి అనుమతించలేదు. పలుచోట్ల అభ్యర్థులు అలస్యంగా రావడంతో వారిని సిబ్బంది పరీక్షా కేంద్రాల్లోకి అనుమతించలేదు. ఒక్క నిమిషం అలస్యంగా వచ్చినా గేట్లు తాళం వేయడంతో అక్కడే ఉన్న సిబ్బందిని అభ్యర్థులు చాలాసేపు వేడుకున్నారు. గేటు పట్టుకుని రోదిస్తూ దరుచేసి పంపించాలని వేడుకున్నారు. కానీ నిబంధనల ప్రకారం అనుమతించేది లేదని సిబ్బంది చెప్పారు. దీంతో చాలామంది వెనుతిరిగారు. సికింద్రాబాద్‌లోని పరీక్షా కేంద్రానికి ఒక్క నిమిషం అలస్యంగా వచ్చిన మాథ్యూస్ అనే అభ్యర్థిని పోలీసులు అనుమతించలేదు. దీంతో గోడ దూకి పరీక్ష కేంద్రం వైపు పరుగులుపెట్టాడు. ఇది గమనించిన పోలీసులు అతన్ని అదుపులోకి తీసుకుని బేగంపేట పోలీస్ స్టేషన్‌కు తరలించారు. దుండిగల్‌లో ఓ అభ్యర్థిని పొరపాటున తన పరీక్షా కేంద్రానికి కాకుండా వేరే పరీక్షా కేంద్రానికి వెళ్లింది. అక్కడే విధులు నిర్వహిస్తున్న ఓ పోలీసు సిబ్బంది విషయం తెలుసుకుని ఆమెకు సాయం చేశాడు. వెంటనే ఆమెను తన బైక్‌పై ఎక్కించుకుని సకాలంలో సరైన పరీక్షా కేంద్రం వద్ద దింపాడు. గ్రూప్-1 మెయిన్స్ పరీక్షకు సంబంధించిన పిటిషన్లు సుప్రీంకోర్టులో విచారణకు ఉండటంతో పరీక్ష వాయిదా పడుతుందేమోనని అనుకున్నారు.నవంబర్ 20లోగా విచారణ పూర్తి చేయాలని హైకోర్టును సుప్రీంకోర్టు ఆదేశించింది. ఇప్పటికే అభ్యర్థులు పరీక్షా కేంద్రాలకు చేరుకున్న నేపథ్యంలో.. ఈ దశలో పరీక్షల వాయిదాపై జోక్యం చేసుకోలేమని సుప్రీంకోర్టు పేర్కొంది. దీంతో షెడ్యూల్ ప్రకారం గ్రూప్-1 పరీక్షలు మొదలయ్యాయి. పరీక్ష వాయిదా వేయాలని ఆందోళనలు జరుగుతున్న నేపథ్యంలో ఎడ్వైమ్ సెంటర్ల వద్ద పోలీసులు పటిష్ట భద్రత ఏర్పాటు చేశారు. అన్ని కేంద్రాల వద్ద బీఎన్‌ఎస్‌ఎస్ 163 సెక్షన్ విధించారు. ఎడ్వైమ్ హోల్, చీఫ్ సూపరింటెండెంట్, పరిసర ప్రాంతాల్లో సీసీ కెమెరాలు ఏర్పాటు చేసి ఎప్పటికప్పుడు పరిస్థితిని గమనించారు. ఇదిలావుంటే పరీక్షలకు హాజరవుతున్న అభ్యర్థులకు సీఎం రేవంత్‌రెడ్డి శుభాకాంక్షలు తెలిపారు. ఈ మేరకు ఎక్స్‌ప్రే ఆయన పోస్ట్ చేశారు. ‘గ్రూప్-1 మెయిన్స్ పరీక్షలకు హాజరవుతున్న అభ్యర్థులకు నా శుభాకాంక్షలు. ఎటువంటి ఆందోళన చెందకుండా పూర్తి ఏకాగ్రతతో పరీక్షలు రాయండి. ఈ పరీక్షల్లో మీరు విజయం సాధించి తెలంగాణ పునర్ నిర్మాణంలో భాగస్వాములు కావాలని మనస్ఫూర్తిగా కోరుకుంటున్నాను’ అని సీఎం పేర్కొన్నారు.

మనదేశంలో ఓ మాదరిగా..

వారి దేశంలో మరోమాదరి

(మొదటి తరువాయి)

స్పందించారు. పోలీసు విచారణలో భారత హైకమిషనర్ పాల్గొనాలని కెనడా కోరిందని.. అందుకే మన హైకమిషనర్‌తో పాటు దౌత్యవేత్తలను వెనక్కి పిలిపించామని చెప్పారు. ఓ జాతీయ వార్తా ఛానెల్ నిర్వహించిన సదస్సులో పాల్గొన్న ఆయన.. ఆ దేశంతో సంబంధాలను ప్రస్తుతం అంచనా వేయడం కష్టమేనన్నారు. ‘పోలీసు విచారణలో భారత హైకమిషనర్ పాల్గొనాలని కెనడా కోరింది. అందుకే మన హైకమిషనర్‌తోపాటు దౌత్యవేత్తలను ఉపసంహరించుకోవడాన్ని ఎంచుకున్నాం. దౌత్యవేత్తల సంక్షేమం, భద్రతకు సంబంధించి కెనడాలో ఏం జరుగుతుందనే విషయాలను తెలుసుకోవడం కెనడాకు ఇబ్బంది కరంగా మారినట్లు కనిపిస్తోంది. అదే భారత్‌లో.. కెనడా దౌత్యవేత్తలు మాత్రం మన సైన్యం, పోలీసుల సమాచారాన్ని స్వేచ్ఛగా సేకరించడం, నిర్దేశిత పౌరులను కెనడాలో అడ్డుకునేందుకు మాత్రం ఎటువంటి చర్యలుండవు ‘ అని కెనడా తీరుపై జైశంకర్ మండిపడ్డారు.

కళ్యాణ లక్ష్మి చెక్కులను పంపిణీ చేసిన

-ఎమ్మెల్యే కసిరెడ్డి నారాయణరెడ్డి

కడపల్, అక్టోబర్, 21 (నీలగిరి ఎక్స్‌ప్రెస్):

పేదింటి ఆడబిడ్డలకు కళ్యాణలక్ష్మి, షాదిముబారక్ పథకం గొప్ప వరమని కల్వకుర్తి ఎమ్మెల్యే కసిరెడ్డి నారాయణరెడ్డి అన్నారు. పేదింటి ఆడపిల్లలు కలిగిన తల్లిదండ్రులు పడుతున్న కష్టాలను రూపుమాపేందుకు కళ్యాణలక్ష్మి, షాదిముబారక్ పథకాలతో ఎంతో లబ్ధి చేకూరుతుందని ఎమ్మెల్యే పేర్కొన్నారు. కడపల్ మండల కేంద్రంలో సోమవారం తహసీల్దార్ కార్యాలయంలో తహసీల్దార్ ముంతాజ్ బేగం అధ్యక్షతన ఏర్పాటు చేసిన చెక్కుల పంపిణీ కార్యక్రమానికి కల్వకుర్తి ఎమ్మెల్యే కసిరెడ్డి నారాయణరెడ్డి ముఖ్య అతిథులుగా విచ్చేసి కడపల్ మండల పరిధిలోని అన్ని గ్రామాలకు చెందిన 63 మంది లబ్ధిదారులకు మంజూరైన పేదింటి ఆడపడుచులకు అధికారులు నాయకులతో కలిసి లబ్ధిదారులకు కళ్యాణ లక్ష్మి చెక్కులను ఎమ్మెల్యే అందజేశారు.

ఎమ్మెల్యే కసిరెడ్డి నారాయణరెడ్డి మాట్లాడుతూ ముఖ్యమంత్రి రేవంత్ రెడ్డి అన్నగా, మేనమామగా కళ్యాణలక్ష్మి, షాది ముబారక్ పథకం చెక్కులను వారి



-లబ్ధిదారులకు చెక్కులు అందజేస్తున్న ఎమ్మెల్యే కసిరెడ్డి నారాయణరెడ్డి

కుటుంబాలకు అందించి అండగా నిలుస్తున్నారన్నారు. నాయక్ హన్మనాయక్ గుడురు భాస్కర్ రెడ్డి, బిక్కు నాయక్, చేగురి వెంకటేశ్, శేఖర్ గౌడ్, జోహార్ లాల్, శంకర్, అద్దాల రాములు గౌడ్, పోతుగంటి అశోక్, మలె మల్లేష్ గౌడ్, రామకృష్ణ, శబ్బు, రామచంద్రి నాయక్, హిర సింగ్, నరేష్, పట్టణ, మండల కాంగ్రెస్ పార్టీ నాయకులు, కార్యకర్తలు, లబ్ధిదారులు తదితరులు పాల్గొన్నారు.

ఘనంగా పూర్వ విద్యార్థుల ఆత్మీయ సమేళనం



యాచారం అక్టోబర్ 21: (నీలగిరి ఎక్స్‌ప్రెస్)

నక్కుర- మేడిపల్లి (జెడ్పిఎచ్ఎస్) జిల్లా పరిషత్ ఉన్నత పాఠశాలలో 1996 - 97 సంవత్సరం పదవ తరగతి చదివిన విద్యార్థిని విద్యార్థుల 27 సంవత్సరాల తరువాత ఆదివారం హైదరాబాద్ లోని సింధూర హోటల్లో ఒకచోట కలుసుకున్నారు. ఇన్ని సంవత్సరాల తర్వాత నాటి స్నేహితులను కలుసుకోవడంతో వారి ఆనందానికి అవధులు లేవు. ఒకరినొకరు ఆత్మీయంగా పలుకరించుకొని యోగ క్షేమాలు అడిగి తెలుసుకున్నారు. నాడు పాఠశాలలో గడిపిన మధుర స్మృతులను, జ్ఞాపకాలను గుర్తుకు తెచ్చుకుని సంతోషంగా గడిపారు. ఇక్కడ చదివిన విద్యార్థులు ఉన్నత చదువులు అభ్యసించి అత్యున్నత స్థానాల్లో స్థిరపడ్డారు. నాడు తమకు విద్యాబుద్ధులు నేర్పిన గురువులను సాదరంగా ఆహ్వానించి విద్యాబుద్ధులు నేర్పిన గురువులకు శాలువా మెమోంటోలతో ఘనంగా సన్మానించారు. ఈ కార్యక్రమంలో పాల్గొన్న ఉపాధ్యాయులు మాట్లాడుతూ 27 సంవత్సరాల తరువాత తమను పిలిచి ఇంతటి తీపికబురును తిరిగి ఆస్వాదించేలా చేయడం, ప్రతి విద్యార్థి ఉన్నత స్థానంలో ఉండటం చాలా సంతోషంగా ఉందని ఈ కార్యక్రమంలో ఉపాధ్యాయ ఉపాధ్యాయులు జంగయ్య, జనార్దన్ రెడ్డి, మాధవి లత అన్నారు. విద్యార్థులు సాయంత్రం వరకు సందడిగా గడిపారు. పూర్వ విద్యార్థులు పశ్చా బాషా, దిండి ఉపేందర్ రెడ్డి, బొగ్గుల విజయభాస్కర్ రెడ్డి, గడాల కృష్ణ, నాగరాజు, అంజయ్య, లిక్కి సునీత, దేంది వరలక్ష్మి, ప్రసన్న లక్ష్మి, మంజుల, వందన, సుభాష్ రెడ్డి, రమేష్, ఎజాస్ జగన్మోహన్ రెడ్డి శ్రీనివాస్ రెడ్డి తదితరులున్నారు

భూ వివాదంపై ప్రజావాణీలో

తహసీల్దార్ కు ఫిర్యాదు



వెల్లండ, అక్టోబర్ 21 (నీలగిరి ఎక్స్‌ప్రెస్):

వెల్లండ మండల పరిధిలోని కుప్పగండ్ల గ్రామానికి చెందిన ఆలేటి నారాయణ తన భూమికి సంబంధించిన వివాదాన్ని న్యాయం చేయాలని సోమవారం మండల తహసీల్దార్ కార్యాలయంలో జరిగిన ప్రజావాణీలో ఫిర్యాదు చేశారు. ఆలేటి నారాయణ మాట్లాడుతూ, తనకు చెందిన భూమిని కొన్ని సంవత్సరాల క్రితం తన కూతురికి బహుమతిగా ఇవ్వడానికి ఒక పత్రంలో రాసుకున్నట్లు తెలిపారు. భూమిని ఇతరులకు కేటాయించే ముందు తానీ భూమిపై సర్వేహక్కులు కలిగి ఉన్నట్లు వివరించారు. గత కొన్ని రోజుల క్రితం తన కూతురు తహసీల్దార్ కార్యాలయానికి ఫిర్యాదు చేయడంతో, భూమి చెరుకూరు రెవెన్యూ శివారు సర్వే నెంబర్ 76 ఊ=అ/2 లో 3 గుంటల భూమి మరియు సర్వే నెంబర్ 82/అ/2 లో 18 గుంటల భూమిపై తనకు సర్వేహక్కులు ఉన్నాయని తెలిపారు. దానికి సంబంధించిన పత్రాలను అధికారులకు చూపించానని, ఎవరికి అన్యాయం చేయలేదని, తన కూతురికి ఎంతో చేయాలని అనుకున్నానని, ఎవరెవరి మాటలు విన్నదో ఏమోగానీ ఆమె ఇలా చేయడం బాధగా ఉందని ఆలేటి నారాయణ వివరించారు.

సక్కి దాడిలో 9 మేకపిల్లల మృతి



వెల్లండ, అక్టోబర్ 21 (నీలగిరి ఎక్స్‌ప్రెస్):

మండల కేంద్రానికి చెందిన మోర చంద్రమౌళి వ్యవసాయ పొలంలో నక్కలు 9 మేకపిల్లలను చంపాయి. ఆదివారం జూపల్లి సంతలో కొనుగోలు చేసిన మేకపిల్లలను రాత్రి పొలంలోని దొడ్డిలో ఉంచిన ఆయన, సోమవారం ఉదయం వాటిని చూడగా, మేకపిల్లలు చెల్లాచెదురుగా మృతి చెందిన దృశ్యం కనబడింది. ఈ ఘటనపై నాగర్ కర్నూల్ ఫార్స్ట్ బీట్ ఆఫీసర్ లలితను అప్రమత్తం చేయగా, ఆమె సంఘటన స్థలానికి చేరుకొని పంచనామా చేశారు. ప్రాథమిక విచారణలో నక్కల దాడి కారణంగా మేకపిల్లలు మృతిచెందినట్లు నిర్ధారణ అయ్యింది. బాధిత రైతు మోర చంద్రమౌళి కి నష్టపరిహారం అందించేందుకు గ్రామ కార్యదర్శి మరియు వెటర్నరీ డాక్టర్ నుండి సర్టిఫికేట్ తీసుకురావాలని, తదుపరి చర్యలు తీసుకుంటామని లలిత వెల్లడించారు.

ఎండి హుస్సేన్ కు ఎల్ ఓ సి అందిస్తున్న మాజీ జెడ్పీటిసి జర్నల దశరథ్ నాయక్


కడపల్ అక్టోబర్ 21, (నీలగిరి ఎక్స్‌ప్రెస్) :

కడపల్ మండలంలోని చరికొండ గ్రామ పంచాయతీకి చెందిన మహమ్మద్ హుస్సేన్ అనారోగ్యంతో నిమ్న హాస్పిటల్ లో చికిత్స పొందుతున్నారు. ఈ క్రమంలో ఆర్థిక భారం ఎక్కువైనందున మాజీ జెడ్పీటిసి జర్నల దశరథ్ నాయక్ చొరవతో ఎమ్మెల్సీ నవీన్ రెడ్డి నీ ఆశ్రయించారు. దీంతో ఎమ్మెల్సీ నవీన్ రెడ్డి సహకారంతో హుస్సేన్ కుటుంబానికి ఎల్ ఓ సి క్రింద 2 లక్షల రూపాయలు మంజూరు అయ్యాయి. దీంతో ఈరోజు నిమ్న హాస్పిటల్ లో మాజీ సర్పంచ్ లాలికోట భారతమ్మ సరసింహ గౌడ్ తో కలిసి హుస్సేన్ కుటుంబానికి రెండు లక్షల రూపాయల ఎల్ ఓ సి ప్రాసిడింగ్ ని అందించడం జరిగింది.

తాండ్ర గ్రామంలో రాడ్డు ప్రారంభించిన కసిరెడ్డి

కల్వకుర్తి, అక్టోబర్ 21 (నీలగిరి ఎక్స్‌ప్రెస్):

తాండ్ర గ్రామంలో సోమవారం స్థానిక ఎమ్మెల్యే కసిరెడ్డి నారాయణరెడ్డి, కాంగ్రెస్ పార్టీ సీనియర్ నాయకులు కల్వకుర్తి బ్లాక్ అధ్యక్షుడు విజయ్ కుమార్ రెడ్డి, కాంగ్రెస్ పార్టీ యువ నాయకుడు ఆశాద్ రెడ్డి కలిసి అంబేద్కర్ విగ్రహానికి పూలమాలలు వేసి, సొంత దబ్బాతో నిర్మించిన సీసీ రోడ్డును ప్రారంభించారు. గ్రామంలోని ఎస్సీ కాలనీలో సీసీ రోడ్డును కొబ్బరికాయ కొట్టి శంకుస్థాపన చేశారు. ఆశాద్ రెడ్డి మాల కమిటీ హాల్కు కూడా ప్రారంభించారు. గ్రామస్తుల అర్థదానాల మధ్య ఆశాద్ రెడ్డి వర్ధిల్లాలి, సీఎం రేవంత్ రెడ్డి నాయకత్వం వర్ధిల్లాలంటూ నినాదాలు చేశారు. ఈ సందర్భంగా ఆశాద్ రెడ్డి మాట్లాడుతూ, గ్రామంలో ఎలాంటి సమస్య అయినా పరిష్కరించడానికి ఎల్లప్పుడూ ముందుంటానని, మహిళలు, వృద్ధులతో మాట్లాడి సమస్యలను పరిష్కరిస్తానని హామీ ఇచ్చారు.



పోలీసుల త్యాగాలను మరువలేం



-అమరులకు నివాళులర్పిస్తున్న ఎస్సై వరప్రసాద్, దశరథ్ నాయక్, రాఘవేందర్, నాయకులు

కడపల్ అక్టోబర్ 21,:

శాంతిభద్రతల పరిరక్షణలో పోలీసుల త్యాగాలు మరువలేనివని కడపల్ మాజీ జెడ్పీటిసి దశరథ్ నాయక్, టీ పీసీసీ సభ్యులు అయిళ్ళ శ్రీనివాస్, ఎస్సై వరప్రసాద్, జాతీయ బిసి సంక్షేమ సంఘం రాష్ట్ర కార్యదర్శి ఎర్రోళ్ళ రాఘవేందర్, అన్నారు. సోమవారం కడపల్ మండల కేంద్రంలో పోలీసు అమరవీరుల సంస్మరణ దినోత్సవం సందర్భంగా అమరులైన పోలీసులకు మనస్ఫూర్తిగా నివాళులర్పించారు. అనంతరం వృద్ధులకు పండ్లు పంపిణీ చేశారు. ఈ కార్యక్రమంలో రామకృష్ణ, సరసింహ, శ్రీసు, నరేందర్ రెడ్డి, రాధోద్, తదితరులు పాల్గొన్నారు

హైదరాబాద్ లో ఐ అఖిల

భారతీయ విశ్వకర్మ మహాసభ



రంగారెడ్డి అక్టోబర్, 21 (నీలగిరి ఎక్స్‌ప్రెస్) :

ది అఖిల భారతీయ విశ్వకర్మ మహాసభ అధ్యక్షంలో సోమవారం నిర్వహించిన విశ్వబ్రాహ్మణ విశ్వకర్మ సంఘాల సమావేశానికి శ్రీ విశ్వబ్రాహ్మణ సంఘం అధ్యక్షుడు నారోజు కుమారస్వామి చారి హాజరయ్యారు. ఈ సందర్భంగా ఆయన మాట్లాడుతూ విశ్వకర్మ జాతిలో 5 కులాలుగా ఉన్న పంచదాయులందరు విశ్వబ్రాహ్మణులుగా పిలవబడుతున్నారని, పంచకులాలగా విడిపోయి ఎవరికి వారు వేరువేరుగా ఉండి సామాజికంగా, ఆర్థికంగా అభివృద్ధిలో వెనకబడుతున్నారని, ఇకనైనా పంచదాయులు ఏకమై విశ్వబ్రాహ్మణులుగా కాకుండా విశ్వకర్మలుగా ముందుకు సాగుదామని పిలుపునిచ్చారు. ఈ సందర్భంగా ఇటీవల తెలంగాణ ప్రభుత్వం ప్రకటించిన కులగణన విషయంపై చర్చించి, అధికారులు సర్వేకు వచ్చినప్పుడు 5 కులాలవారు కేవలం విశ్వకర్మ అని నమోదు చేసుకోవాలని సూచించారు. దీనిద్వారా విశ్వకర్మ ఒక బలమైన సామాజిక వర్గంగా ఏర్పడి, ప్రభుత్వం ద్వారా తమ హక్కులను సాధించుకోగలుగుతామని సంఘం సభ్యులతోపాటు నారోజు కుమారస్వామి చారి ప్రకటించారు. ఈ కార్యక్రమంలో శ్రీ శ్రీ విశ్వబ్రాహ్మణ సంఘం అధ్యక్షుడు నారోజు కుమారస్వామి చారితో పాటు కోశాధికారి బండోజు రవి చారి, అఖిల భారత విశ్వకర్మ మహా సభ అధ్యక్షులు కోలే జగన్నాథం, రాష్ట్ర ప్రధాన కార్యదర్శి సంకోజు లింగా చారి, అధికార ప్రతినిధి పదాల సతీష్ చారి, గౌరవ మహిళా అధ్యక్షురాలు పట్నాల సావిత్రి, తేజస్వినీ, మంజుల రాష్ట్ర కార్యదర్శి గంగాధర్, డి.లక్ష్మణ్, అద్దంకి కృష్ణమాచారి, సత్యనారాయణ, బొడ్డుపల్లి మాధవ్, కాతోజు రామా చారి, సురేష్ చారి, కుందనం రవి, కోలే అభిషేక్, వెంకటేశ్ చారి, తదితరులు పాల్గొన్నారు.

ఉచిత కంటి వైద్య శిబిరం

ప్రారంభించిన ఎస్సై వెంకట్



ఆసుపగల్లు, అక్టోబర్ 21 (నీలగిరి ఎక్స్‌ప్రెస్):

ఆసుపగల్లు ప్రభుత్వ ఆసుపత్రి ఆవరణలో లైన్స్ క్లబ్ ఆధ్వర్యంలో ఉచిత కంటి వైద్య శిబిరం ప్రారంభమైంది. క్లబ్ అధ్యక్షుడు లయన్ పసుల లక్ష్మారెడ్డి మరియు ఎస్సై వెంకట్ ఈ శిబిరాన్ని ప్రారంభించారు. ఈ శిబిరంలో కంటి వైద్యులు ఎం. చంద్రశేఖర్ 45 మందికి కంటి పరీక్షలు నిర్వహించారు. పదిమందిని ఐఓఎల్ ఆపరేషన్ నిమిత్తం రామ్ రెడ్డి లయన్ ఐ ఆసుపత్రికి తరలించారు. లైన్స్ క్లబ్ ఉచిత కంటి వైద్య శిబిరాలను ప్రజలు సద్వినియోగం చేసుకోవాలని క్లబ్ పి.ఆర్.ఓ పాషా కోరారు. ఈ కార్యక్రమంలో లయన్స్ క్లబ్ కార్యదర్శి దోనూరు మహేష్, కోశాధికారి గుజ్జరి సరసింహ, జిల్లా కోఆర్డినేటర్ కె. రామ్ రెడ్డి, జిల్లా చైర్మన్ జూలూరి రమేష్, బి. యాదయ్య గుప్తా, సంయుక్త కార్యదర్శి ఎ. బాలకృష్ణ క్లబ్ పి.ఆర్.ఓ పాషా, సభ్యులు కర్నాటి కొండల్ రెడ్డి, ఆసుపత్రి డాక్టర్ పరీక్షిత నరేంద్ర, నాగరాజు, ఆసుపత్రి సిబ్బంది తదితరులు పాల్గొన్నారు.

ఏరి ధాన్యం కనుగోలు కేంద్రం ప్రారంభం



వెల్లండ్, అక్టోబర్ 21 (నీలగిరి ఎక్స్ ప్రెస్): వెల్లండ్ మండల ప్రాథమిక సహకార కేంద్రంలో సింగల్ విండో చైర్మన్ జూపల్లి భాస్కరరావు గారు వరి ధాన్యం కనుగోలు కేంద్రాన్ని ప్రారంభించారు. ఆయన మాట్లాడుతూ, మండల రైతులకు ఎలాంటి ఇబ్బంది లేకుండా, సన్న కారు చిన్న కారు రైతులకు సహాయం చేస్తామని తెలిపారు. ఈ కార్యక్రమంలో సింగల్ విండో వైస్ చైర్మన్ రాజేందర్ రెడ్డి, సింగల్ విండో డైరెక్టర్ మట్ట వెంకటయ్య గౌడ్, మాజీ వైస్ ఎంపీపీ వెంకటయ్య గౌడ్, సింగల్ విండో డైరెక్టర్ శేఖర్, బర్మత్ పల్లి ఉప సర్పంచ్ నరసింహ, తిరుపతి రెడ్డి, ఎర్ర శీను, రషీద్ తదితరులు పాల్గొన్నారు.

కడ్రాల్ విజయ షాపింగ్ కాంప్లెక్స్ దుకాణాలను కేటాయించండి.

- పాల బిల్లులు సకాలంలో చెల్లించండి రైతులను ఆదుకోండి.

- మాజీ సర్పంచ్ గూడూరు లక్ష్మీ సర్పంచ్మ రెడ్డి



కడ్రాల్, అక్టోబర్ 21 (నీలగిరి ఎక్స్ ప్రెస్): కడ్రాల్ విజయ పాలశీతలీకరణ కేంద్ర ఆవరణలో రెండు సంవత్సరాల క్రితం నిర్మాణం పూర్తి చేసుకున్న షాపింగ్ కాంప్లెక్స్ దుకాణాలను వెంటనే వ్యాపారస్తులకు కేటాయించాలని, రైతులకు పాల బిల్లులు సకాలంలో చెల్లించాలని మాజీ సర్పంచ్ గూడూరు లక్ష్మీ సర్పంచ్మ రెడ్డి, మాజీ ఉపసర్పంచ్ కడూరి రామకృష్ణ సోమవారం నాడు తెలంగాణ డైరీ అభివృద్ధి సహకార సమైక్య చైర్మన్ గుత్తా అమిత్ రెడ్డిని ఆయన కార్యాలయంలో కలిసి వివరించి పత్రం అందజేశారు. మాజీ సర్పంచ్ మాట్లాడుతూ, 2022 సంవత్సరంలో 46 లక్షల వ్యయంతో మాజీ శాసనసభ్యులు జైపాల్ యాదవ్ గారి సహకారంతో దుకాణ సముదాయం నిర్మాణం పూర్తయినప్పటికీ ఇప్పటికీ వ్యాపారస్తులకు కేటాయించకపోవడంతో డైరీ సంస్థ నెలవారీ కిరాయి రూపంలో 25 నుండి 30 లక్షల రూపాయలు నష్టపోయిందని చైర్మన్ కు తెలిపారు. వెంటనే షాపింగ్ కాంప్లెక్స్ ను ప్రజలకు అందుబాటులోకి తీసుకురావాలని కోరారు. అదేవిధంగా, రైతులకు పాల బిల్లులు సకాలంలో అందక తీవ్ర ఇబ్బందులు పడుతున్నాయని, బిల్లులు పొందడానికి రెండు నుండి మూడు నెలల సమయం పడుతుండడంతో దాణా, పశుగ్రాసం కొనుగోలుకు రైతులు అప్పులు చేయవలసి వస్తుందని తెలిపారు. రైతులకు సరైన సమయంలో పాల బిల్లులు చెల్లించే విధంగా చర్యలు తీసుకోవాలని కోరినట్లు తెలిపారు. ఈ కార్యక్రమంలో శంకర్ కొండ తండ్ మాజీ ఉపసర్పంచ్ ప్రశాంత్ నాయక్, చెన్న వెంకటేశ్ తదితరులు పాల్గొన్నారు.

బాల్య వివాహాల వల్ల అనుకున్న లక్ష్యాన్ని సాధించడానికి ఆటంకం

-జిల్లా కలెక్టర్ ఆదర్శ సురభి



వనపర్తి అక్టోబర్ 21 (నీలగిరి ఎక్స్ ప్రెస్): బాల్య వివాహాల కారణంగా అమ్మాయిలు తమ జీవితంలో నిర్దేశించుకున్న లక్ష్యాలను అధిరోహించడంలో ఆటంకం ఏర్పడుతుందని ఆదర్శ కలెక్టర్ స్థానిక సంస్థలు సంచిత గంగాధర్ అన్నారు. సోమవారం జిల్లా కేంద్రంలోని ప్రభుత్వ బాలికల జూనియర్ కాలేజీలో విద్యార్థినులకు బాల్య వివాహాల వల్ల కలిగే నష్టాలపై జిల్లా సంక్షేమ శాఖ అధ్యక్షులలో అవగాహన కార్యక్రమం నిర్వహించారు. ఈ సందర్భంగా ఆదర్శ కలెక్టర్ మాట్లాడుతూ బాల్య వివాహాల మూలంగా అమ్మాయిలు తమ జీవితంలో నిర్దేశించుకున్న లక్ష్యాలను అధిరోహించలేక పోతున్నారన్నారు. చిన్న వయసులో వివాహం చేసుకోవడం కారణంగా శరీరక వృద్ధి కోల్పోతారని, ఆరోగ్య సమస్యలు వస్తాయని చెప్పారు. కాబట్టి బాల్య వివాహాలను అరికట్టడంలో ప్రతి ఒక్కరూ కృషి చేయాలన్నారు. అమ్మాయిలు సైతం బాల్య వివాహాలను వ్యతిరేకించాలని, ఎవరైనా అమ్మాయికి 18 ఏళ్ళు నిండకుండా వివాహం చేసుకోవాలని ఇంట్లో ఒత్తిడి తెస్తే 1098 హెల్ప్ లైన్ కు కాల్ చేయాలన్నారు. అక్టోబర్ చివరి వారం చైల్డ్ మ్యారేజ్ ప్రెవెన్షన్ షీట్ గా పరిగణించి అవగాహన కార్యక్రమాలు నిర్వహించాలని చెప్పారు. కార్యక్రమంలో జిల్లా సంక్షేమధికారి లక్ష్మమ్మ, డీసీపీఓ రాంబాబు, సంక్షేమ శాఖ సిబ్బంది భాస్కర్, కళాశాల సిబ్బంది, విద్యార్థినులు, తదితరులు పాల్గొన్నారు.

26న జరిగే క్యాబినెట్ సమావేశంలో పెండింగ్ లో ఉన్న 5 డీఏలపై నిర్ణయం తీసుకోవాలని కోరిన ఉద్యోగుల జేఏసీ

-జీఓ సం.317పై క్యాబినెట్ సబ్ కమిటీ నివేదిక సమర్పించడం పట్ల జేఏసీ హర్షం వ్యక్తంచేసింది

-తెలంగాణ ఉద్యోగుల జేఏసీ చైర్మన్ వి.లచ్చిరెడ్డి...



సైతం సమర్పించడం పట్ల ధన్యవాదాలు తెలిపారు. ఉద్యోగులందరికీ కూడా న్యాయం చేసేలా చూడాలన్నారు. సగదు రహిత హెల్త్ స్కీంను అమలు చేసి గతంలో ఉద్యోగులు పడే ఇబ్బందులు పునరావృతం కాకుండా చర్యలు చేపట్టాలన్నారు. రాష్ట్రంలో సీపీఎస్ విధానాన్ని రద్దు చేసి పాత పెన్షన్ విధానాన్ని అమలు చేయాలని కోరారు. సమావేశంలో వివిధ ఉద్యోగ సంఘాల నాయకులు కె.రామకృష్ణ, డా.జి.నిర్మల, దర్శన్ గౌడ్, రవికుమార్, హన్మంతరావు, ఎస్.రాములు, వివేక్, శశిధర్ రెడ్డి, వెంకటేశ్, సక్కుబాయి, రమేష్ పాక, సత్యనారాయణ, రాబర్ట్ బ్రూస్, ఎండ్ మసూద్ అహ్మద్, రామరాజు, రామకృష్ణ, చంద్రశేఖర్ గౌడ్, రంజిత, తదితరులు పాల్గొన్నారు.

చెల్లించాల్సిన 5 డీఏ బకాయిలు, జీఓ సం. 317పై క్యాబినెట్ సబ్ కమిటీ నివేదిక, నూతన హెల్త్ స్కీం అమలు, సీపీఎస్ రద్దు, తదితర అంశాలపై చర్చించారు. ఉద్యోగుల న్యాయబద్ధమైన సమస్యలను ప్రభుత్వం వెంటనే పరిష్కరించాలని ఈ సందర్భంగా లచ్చిరెడ్డి కోరారు. ఈనెల 26న జరుగనున్న క్యాబినెట్ లో ఉద్యోగులకు సంబంధించిన అంశాలపై కూడా చర్చించి పెండింగ్ సమస్యలను పరిష్కరించేలా చూడాలన్నారు. జీఓ సం. 317పై ప్రభుత్వం సబ్ కమిటీని ఏర్పాటు చేయడమే కాకుండా నివేదికను

ఉచిత విద్యావైద్యం అందించడం ప్రభుత్వ లక్ష్యం

-రాష్ట్ర ప్రణాళికా సంఘం ఉపాధ్యక్షులు డాక్టర్ జిల్లెల చిన్నా రెడ్డి

-నిబద్ధతతో ఉద్యోగ బాధ్యతలు నిర్వహించాలని సూచన

-రికార్డులు నిర్వహణ పై అసంతృప్తి



తీసారు. ఆసుపత్రిలో, పరిసరాలలో శుభ్రత పాటించాలని సూచించారు. ప్రభుత్వ ఆసుపత్రి వైద్యులు, సిబ్బంది నిబద్ధత తో ఉద్యోగ బాధ్యతలను నిర్వహించి, ప్రజలకు వైద్య సేవలందించాలన్నారు. రాష్ట్ర ప్రణాళికా సంఘం ఉపాధ్యక్షులు డాక్టర్ జిల్లెల చిన్నా రెడ్డి వనపర్తి జిల్లా కేంద్రంలోని మర్రికుంటలో కాంగ్రెస్ నాగరాజు నూతన గృహ ప్రవేశం కార్యక్రమం లో పాల్గొన్నారు. ఈ కార్యక్రమం లో కాంగ్రెస్ పార్టీ జిల్లా అధ్యక్షులు రాజేంద్ర ప్రసాద్ యాదవ్, మత్స్యకార కమిటీ జిల్లా అధ్యక్షులు నందిమల్ల యాదయ్య, ఓబీసీ జిల్లా అధ్యక్షులు కోట్ల రవి పట్టణ కాంగ్రెస్ వర్కింగ్ ప్రెసిడెంట్ కదిరే రాములు, వెంకటేశ్వర్ రెడ్డి, రాగి వేణు కొండారెడ్డి, శ్రీరంగాపూర్ మండల అధ్యక్షులు రాములు యాదవ్, జిల్లా యువజన కాంగ్రెస్ ప్రధాన కార్యదర్శి ఎండ్ బాబా, జాన్, అబ్దుల్లా, సందీప్ సమర్

తీసారు. ఆసుపత్రిలో, పరిసరాలలో శుభ్రత పాటించాలని సూచించారు. ప్రభుత్వ ఆసుపత్రి వైద్యులు, సిబ్బంది నిబద్ధత తో ఉద్యోగ బాధ్యతలను నిర్వహించి, ప్రజలకు వైద్య సేవలందించాలన్నారు. రాష్ట్ర ప్రణాళికా సంఘం ఉపాధ్యక్షులు డాక్టర్ జిల్లెల చిన్నా రెడ్డి వనపర్తి జిల్లా కేంద్రంలోని మర్రికుంటలో కాంగ్రెస్ నాగరాజు నూతన గృహ ప్రవేశం కార్యక్రమం లో పాల్గొన్నారు. ఈ కార్యక్రమం లో కాంగ్రెస్ పార్టీ జిల్లా అధ్యక్షులు రాజేంద్ర ప్రసాద్ యాదవ్, మత్స్యకార కమిటీ జిల్లా అధ్యక్షులు నందిమల్ల యాదయ్య, ఓబీసీ జిల్లా అధ్యక్షులు కోట్ల రవి పట్టణ కాంగ్రెస్ వర్కింగ్ ప్రెసిడెంట్ కదిరే రాములు, వెంకటేశ్వర్ రెడ్డి, రాగి వేణు కొండారెడ్డి, శ్రీరంగాపూర్ మండల అధ్యక్షులు రాములు యాదవ్, జిల్లా యువజన కాంగ్రెస్ ప్రధాన కార్యదర్శి ఎండ్ బాబా, జాన్, అబ్దుల్లా, సందీప్ సమర్

ప్రతి ఫిర్యాదుపై పరిష్కరిస్తాం

రావుల గిరిధర్



వనపర్తి అక్టోబర్ 21 (నీలగిరి ఎక్స్ ప్రెస్): వనపర్తి జిల్లా కేంద్రంలో ఎస్పీ కార్యాలయంలో సోమవారం వనపర్తి జిల్లా పోలీస్ ప్రధాన కార్యాలయంలో జిల్లా ఎస్పీరావులగిరిధర్ ప్రజావాణి కార్యక్రమాన్ని నిర్వహించడం జరిగింది. ఫిర్యాదుదారుల సమస్యలను విని వాటిని చట్టప్రకారం పరిష్కరించాల్సిందిగా సంబంధిత అధికారులకు పలుసూచనలు చేయడమైనది. సోమవారం నాడు ప్రజావాణి కార్యక్రమంలో భాగంగా జిల్లాలోని వివిధ ప్రాంతాల నుండి వచ్చిన 8 మంది ఫిర్యాదుదారుల నుండి అత్యంత స్వీకరించి వాటిని తక్షణ పరిష్కారం కోసం సంబంధిత స్టేషన్ ల యొక్క ఎస్ఐల మరియు సిఐ లకు ఫోన్ ద్వారా మాట్లాడి సమస్య స్థితిని మరియు పరిష్కారానికి సూచనలు చేయడం జరిగింది. ప్రజలు తీరుచుండగా, మూడో వ్యక్తి ప్రమేయం లేకుండా లాంఛన్, పైరవీలు లేకుండా స్వచ్ఛందంగా పోలీసు సేవల్ని వినియోగించుకుంటూ, వారి వారి సమస్యలు చట్ట ప్రకారం పరిష్కరించుకొనేలా, పోలీసులు ప్రజలకు మరింత దగ్గరయ్యేలా, శాంతి భద్రతలు పరిరక్షిస్తూ ముందుకు సాగడమే లక్ష్యంగా జిల్లా పోలీస్ శాఖ పని చేస్తుందని జిల్లా ఎస్పీ తెలియజేశారు. ప్రజా సమస్యలు పై ఫిర్యాదులు నేరుగా స్వీకరిస్తూ ప్రతి సోమవారం ప్రజావాణి కార్యక్రమం ద్వారా సమస్యలు పరిష్కరిస్తున్నామని ఆయన తెలియజేశారు.

బాధితుడిని పరామర్శించిన ఆవుల చంద్రశేఖర్



వనపర్తి అక్టోబర్ 21 (నీలగిరి ఎక్స్ ప్రెస్): వనపర్తి మండలం చందాపూర్ గ్రామానికి చెందిన ఫోటోగ్రాఫర్ సురేష్ కు బైక్ ప్రమాదంలో చేయి విరిగింది. ఆయన వనపర్తి లోని ప్రైవేటు ఆసుపత్రిలో చికిత్స పొందుతున్నాడు. విషయం తెలుసుకున్న వనపర్తి జిల్లా సర్పంచుల సంఘం మాజీ అధ్యక్షుడు ఆవుల చంద్రశేఖర్ సోమవారం పరామర్శించారు. మెరుగైన వైద్యం అందించాలని వైద్యులను ఆదేశించారు. పరామర్శించిన వారిలో మల్లయ్య శ్యామ్లాల్ యాదవ్ లింగస్వామి గణేష్ తదితరులు ఉన్నారు.

బిఆర్ఎస్ అధినేత కెసిఆర్ గారిని కలిసి ఆశీస్సులు తీసుకున్న ఎమ్మెల్యే కె.పి.వేణకానంద్

కుత్బుల్లాపూర్ అక్టోబర్ 21, (నీలగిరి ఎక్స్ ప్రెస్): ఎర్రవెల్లి లోని వ్యవసాయ క్షేత్రంలో బిఆర్ఎస్ అధినేత కెసిఆర్ ని ఎమ్మెల్యే కె.పి.వేణకానంద్ పుట్టినరోజు సందర్భంగా మర్యాదపూర్వకంగా కలిసి ఆశీస్సులు తీసుకున్నారు. ఈ కార్యక్రమంలో ఎమ్మెల్సీ శంభీ పూర్ రాజు, ఎమ్మెల్యే బండారి లక్ష్మారెడ్డి గారు తదితరులు పాల్గొన్నారు.

